

MƏNİM POLİSİM

Polis Azərbaycan dövlətinin, xalqımızın keşiyində duran mübariz bir orqandır.

Heydər ƏLİYEV

...Lənkərandan qayıdırdıq, maşını oğlum idarə edirdi, bacioğlu da bizimlə idi. Yolun tən yarısından bir xeyli keçmişdi ki, oğlum benzinin artıq tamam tükenməsinə işarə edən işığa baxıb he-yifsiləndi:

- Gərək şəhərdən çıxanda benzin vuraydıq. Qorxuram yanacaq qurtara, yarı yolda qalaq.

Mən onu benzindən yana narahat olub geniş, hamar və sürətli yolda diqqəti yayınmasın deyər xəticəm etmək istədim:

- Narahat olma, oğul, səhv etmirsənsə, irəlində yanacaqdoldurma məntəqəsi olmalıdır...

Amma deyəsən, özüm də unutmuşdum ki, yol yeni çəkildiyindən ətrafında hələ lazımı sayda yanacaqdoldurma məntəqəsi yoxdur və yolda qala bilərik. Necə deyərlər, ağılimıza gələn başımıza gəldi...

Oğlum maşının artıq tənhiyələndirərək sürətdən düşdüyünü görüb onu yolun kənarında saxladı, qəza işıqlarını yandırdı, mühərrik sanki bunu gözləyirmiş kimi asadan bir-iki dəfə "öskürüb" səsini xırp kəsdi...

Artıq qürub günəşinin al-qırmızı şəfəqləri üfüqlərin arxasında qeyb olurdu, qaş qaralırdı. Biz səbirlə yanımdan sürətlə şütüyən maşınları izləyirdik. Mən də gözləy-gözləyə ötən illərin bəzi məqamlarını xatırlayırdım.

Uzun illərdir ki,

yollardayam, sürücü həmrəyliyi-nin necə yüksək bir dəyər olduğuna, belə çətin məqamlarda yazılmamış qanun kimi dərhal işə düşdüyünə bələd idim. Sürücülərin təmənnasız yardıma tələsib bir-birini yolda qoymadıqlarını çox görmüşdüm. Ona görə ötən illərin təcrübəsindən gələn bir əminliklə gözləyirdim ki, elə indicə sürücülərdən biri maşınını yanımda əyləyəcək, dərdimizi öyrənib, azacıq benzin verəcək. Sonra biləcəkdik ki, yanacaqdoldurma məntəqəsi də bir elə aralıda deyilmiş, cəmi bir-iki litr benzin bizə bəs edərmiş. Gözlə, təqribən saata qədər vaxt keçdi, amma çifayda, yanımda bir nəfər də saxlamadı. Məndən də çox bu duruma cavanlar sıxılırdılar.

Birdən uzaqdan bir Dövlət Yol Polisi avtomobilinin sayrışan işıqlarını yandıraraq bizə tərəf irəlilədiyini gördük. Bərabərimizə çatıb əylədi, iki gənc yol polisi əməkdaşı idi.

Biri aşağı düşüb nə baş verdiyini, nə kömək lazım olduğunu soruşdu. Durumu izah edincə, dedi ki, qarşıda yanacaqdoldurma məntəqəsi var. Cavanlardan birinin onlarla gedib benzin gətirməsini məsləhət gördü və əlavə etdi ki, onların maşınında benzin üçün balaca qab da var. Bacioğlu onların avtomobilinə əyləşdi, sürüb gətdilər, aradan heç on dəqiqə keçmədi ki, yenidən geri qayıtdılar. Polis əməkdaşları benzini maşınımıza tökməyə yardım göstərdilər, oğlum müəssisə işə saldı, xudahafizləşib ayrılmaq istəyəndə onlardan ad və soyadlarını soruşdum.

Biri gülümsünərək dilləndi:

- Yəqin, bunu təşəkkür etmək üçün soruşsunuz. Amma üzrlü sayın, nizamnaməmizə zidd olsa da, bu dəfə özümüzü təqdim etməyəcəyik. Çünki biz böyük bir iş görmədik. Sadəcə vəzifə borcumuzu yerinə yetirdik. Bunun üçün də heç bir təşəkkürə gərək yoxdur. Yolunuza sağ-salamat davam edin, bu bizə yetər. Sizə yaxşı yol!

İsrarımın heç bir nəticə verməyəcəyini görüb mən də ölkəmin bu gənc polis əməkdaşlarına öz şəərəfli xidmətlərində uğurlar arzulayıb, maşına əyləşdim. Yolumuza davam edib, qarşıdakı benzin-doldurma məntəqəsində maşının çətinə lazımı qədər yanacaq vurduq. Bacioğlu dedi ki, o, bayaq polis əməkdaşlarını yoldan çox saxlamamaq üçün geri taksi ilə qayıtmaq istəyib, amma onlar buna razı olmayıblar, onu geriye də öz maşınlarında gətiriblər. Gənclər yol boyu polislərimizin bu nümunəvi hərəkətidən heyranlıqla danışırdılar. Söz sözü gətirir, polislə bağlı şahid olduqları, rast gəldikləri, dost-tanışdan eşitdikləri başqa belə xoş nümunələr də yada düşürdü.

Onu da qeyd edirəm ki, polislər heç məni tanımamışdılar da...

Həmin polislərin bizə etdiyi kömək, öz-lərinin də dediyi kimi, mahiyyətə bəlkə elə böyük bir yaxşılıq sayılmazdı. Amma bəzən hansısa anlarımızda başqasının adicə sözü, kiçik nəcib hərəkəti, xeyirxahlığı bizdən ötrü o qədər böyük mənəvi dəyər yaradır ki, onu heç bir ölçü meyarı ilə qiymətləndirə bilmirsən. Başımıza gələn o yol əhvalatı da belə hallardan idi. O iki polis əməkdaşının hərəkətidən rıqqə-tə gəlmişdim, əhvalım çox durulmuşdu, elə bilirdim, ömrümə illər calanıb.

Bəlkə də

bunu adi yol maşını sürücülərindən biri eləseydi, heç bu qədər təsirlənməyəcəkdim. Çünki yaxşılıq, xeyirxahlıq, başqalarına təmənnasız kömək xalq olaraq qanı-mızdadır, adət-ənənələrimizdən gəlir. Nə vaxtsa mən də yolda qalanı darda qoymamışam, nə vaxtsa məni də yolda qoymayanlar olub. Əcdadlardan üzü bəri belə hərəkətlər bizim üçün o qədər gündəlik həyat lövhələrinə çevrilib ki, artıq adiləşib və belə olması deyil, belə olmaması ada-

ma qərribə gəlir. Bizə kömək edən o polis-lərinse maşınlarında, uniformalarında dövlət gerbimizin təsviri vardı...

Onlar Azərbaycan dövlətinin rəmzləri idi...

Onların təmsalında dövlətimiz özü yarı yolda qalmış vətəndaşlarının köməyinə yetişmişdi... Üzləşdiyimiz problemi cəmi bir neçə dəqiqənin içində yoluna qoymuşdu. Necə ki, bizim şəxsən şahid olmadığımız, görmədiyimiz, bilmədiyimiz on min-lərlə belə vəziyyətlərdə, bundan da qat-qat ağır durumlarda Azərbaycan dövləti dərhal öz vətəndaşının yardımına tələsir, çarəsiz anında ona əl uzadır, dadına çatır...

Ən çox buna duyğulanmışdım...

Bir tərəfdən də maşınımızın yanıb-sö-nən qəza işıqlarını, yol kənarında kömək ümidi ilə nəzərlərini onlara dikmiş bir ahl, iki cavan yol adamını sanki heç görmür-müş kimi yanımdan şütüyüb keçən maşınlar, onların sürücüləri, sənişinləri gəlir-di ağılıma...

Və öz-özümə sual verirdim ki,

biz niyə belə olmuşuq, görəsən?! Axı bu cür görməmişdik, bu cür yaşamamışdıq! Doxsanıncı illər idi. Öz şəxsi "Jiqu-li"mdə incəsənət muzeyinin qabağı ilə üzüyxarı qalxırdım. Maşın birdən-birə tit-rəyərək söndü. Mən "Jiqu-li"dən düşüb



"kapot"u açdım. Ancaq heç nədən başım çıxmırdı. Yalandan bir az qurdalanandan sonra çəkilib bir qıraqda dayandım. Bir anın içində maşının qabağında və arxa-sında bir neçə avtoməşin dayandı.

Sürücülər mənə yaxınlaşıb nə baş verdiyini soruşdular. Mən cavab əvəzinə çiyinlərimi çəkdim. Onlar məsələni anlayıb mühərrikxanaya baxdılar. Xülasə, maşını düzəldib, məni yola saldılar. Bax belə də olurdu!

Həmin gün Bakıya çatana qədər daxili dünyamda o yol əhvalatından yaddaşıma köçmüş iki mənzərə üz-üzə dayanmışdı. Bir tərəfdən bizə məhəl qoymadan yanı-mızdan ötüb keçən insanlar, zəifləyən mil-li dəyərlər, adət-ənənələr, bu biri tərəfdən də Azərbaycan polisinin nümunəvi davra-nışı...

Bununla belə, ürəyimdə bir əminlik də vardı və yenə də var ki, ay ötəcək, il dolanacaq, insanlarımız müasirlik adı altında bizə sırınan saxta həyat tərzlərinin puçlu-ğunu dərk etdikdən, bir-birinə soyuqluq-dan biganəlikdən usandıqdan sonra yenidən milli-mənəvi dəyərlərə üz tutacaqlar, onlardan möhkəm-möhkəm yapışacaqlar, görəcəklər ki, ata-babalarımızın yaratdıqları örnəklərin alternativini yoxdur və biz gələcək nəsilləri də bu örnəklər ruhunda bö-yüdə biləcəyik.

Təki o gördüyüm polislər misalı bütün gərəvillərimiz öz vəzifələrini vicdanla, sevgi ilə yerinə yetirsinlər, dövlətimiz güclü olsun, hər bir vətəndaşımız bu dövlətin güclənməsindən ötrü üzərinə düşən mə-suliyyəti hiss edə bilsin.

"Polis" sözü, qədim yunanca, bildiyim qədər elə "dövlət" deməkdir. Azərbaycan polisi öz adına sadıqlıyını, bu dövlətin əra-zı bütövlüyü, ayaqda durması, vətəndaşla-rımızın təhlükəsizliyi naminə fədakarlığını, igidliyini yaxın tariximiz boyu dəfələrlə sübuta yetirib.

Müstəqil dövlətimiz

ötən il elan olunmasının 100 illiyini bö-yük sevgi ilə qeyd etdiyimiz Azərbaycan Xalq Cümhuriyyətinin hüquqi varisi oldu-ğu kimi, Azərbaycan polisi də cümhuriy-yyətimizin şəərəfli yadigarlarındandır.

Polis orqanlarımızın bir əsrdən də çox müddəti əhatə edən fəaliyyətində Ulu Öndər Heydər Əliyevin ölkəmizə rəhbərliyi dövrü xüsusi yer tutur. Ümmumilli Liderin hələ Sovet Azərbay-canına rəhbərlik etdiyi illərdə daxili iş-lər orqanlarının təşkilatı və ideoloji cə-hətdən möhkəmlənməsi, sıralarının saflaşdırılması, peşəkar kadrların irəli çəkilməsi istiqamətində ardıcıl işlər gör-ülmüşdü.

Tarixin yeni dövəmləri sübuta yetirdi ki, Ulu Öndərin daxili işlər orqanları əməkdaşlarında formalaşdırdığı milli dövlətçilik düşüncəsi, vətəne sevgi his-si, Azərbaycan zabiti şəərəfinə sadıqlıq ruhu cəmiyyətimiz üçün nə qədər bö-yük önəm daşıyırmış.

Ötən əsrin 80-ci illərinin sonlarında Er-mənistan öz mənfur planlarını işə salıb ölkəmizə qarşı hərbi təcavüzə başlayanda vətənin sərhədlərinin müdafiəsinə yolla-nan ilk və yeganə qüvvə məhz polislərimiz oldu. Polis dəstələrimiz, sonralar isə Daxi-li Qoşun hissələrimiz uzun müddət düş-mənə qarşı rəşadətli vuruşub qəhrəman-lıq göstərdi. İndi hansısa ağzının sözünü bilməyənlər Azərbaycan polisinin ünvanı-na artıq-əskik danışmağa başlayanda ya-xın tariximizlə bağlı çox ağırlı, amma bir o

qədər də qürur duyusu rəqəmlər düşür ya-dıma. Azərbaycanın ərazi bütövlüyü uğ-runda daxili işlər orqanlarımızın düz 1695 əməkdaşı və hərbi qulluqçusu şəhidlik məqamına yüksəlib, 1710 nəfər yaralanıb. Müstəqillik illərində xidməti vəzifələrini yerinə yetirərəkən Azərbaycan daxili işlər orqanlarının 99 əməkdaşı həyatını itirib, 2640 nəfər xəsarət alıb. 67 nəfər Milli Qəhrəman adına, 1143 nəfər orden və medallara layiq görüleb.

Belə baxanda elə bilirsən ki, adi statis-tikadır, oxudun keçdi. Amma bu rəqəmlə-rin hər birinin kölgəsində bir lay divar öv-ladımızın ağırlı taleyi var. Bu rəqəmlərin hər birinin arxasından bir ailənin, nəslin, el-obanın əzab-əziyyətləri görünür. Amma eyni zamanda bu rəqəmlərin hər birinin arxasından həm də onların öz ölümləri, yaralanıb sağlamlıqlarını itirmələri ilə xilas etdikləri minlərlə insanımızın minnətdarlıq dolu çöhrələri boylanır.

Bu gün Azərbaycanda mövcud olan sa-bitlik və inkişaf mühiti, insanların təhlükə-siz şəraitdə, hüzur içində rahat həyatını yaşaması, öz gündəlik iş-gücü ilə məşğul ola bilməsi o rəqəmlərdən başlanır: şəhid-lik məqamına yüksələn o igidlərimizin na-kam ömürlərindən, yaralanıb sağlamlığını itirən o qəhrəmanlarımızın qorxmazlığından, dəyanətindən.

Onlar bu fədakarlığı bizim üçün ediblər...

Biz də cəmiyyət olaraq bunun dəyə-rini bilməliyik, yaşadığımız əmin-aman-lıq mühitinin hansı çətinliklər bahasına başa gəldiyinin fərqiində olmalıyıq. Və Azərbaycan polisi bizi cinayətkarlar-dan, cəmiyyətə təhlükə törədən ünsür-lərin təhdidlərindən canı-qanı ilə qoru-duğu kimi, biz də öz polisimizi məqsəd-li şəkildə onun nüfuzuna qara qurmaq istəyənlərdən, təxribatçılardan yaxma-ğa çalışmalıyıq. Bunu hər birimiz özü-müzə vətəndaşlıq borcu bilməliyik.

Müstəqillik illərində böyük inkişaf yolu keçmiş və dövlətimiz kimi fəaliyyət tarixi-nin bütün parametrlər üzrə ən güclü səvi-yəsinə gəlib çatmış Azərbaycan polisinin özlüyündə bəlkə də buna ehtiyacı yoxdur heç. Amma axı bizim cəmiyyət olaraq özümüzün buna çox böyük ehtiyacımız var.

Cəmiyyət qanunları da təbiət qanunları kimidir. Məsələn, ağına-bozuna baxma-dan ağacları baltalasan, axar suyun gözü-nü tutsan, qısa müddətdən sonra meşəli-yin səhraya çevrilməsi labüddür. Bu, Ana Təbiətin insanın yanlışlarına verdiyi re-ak-siyadır. Bunların əksini edəndə isə ətraf mühitin necə yaxşılaşıb, göz oxşadığına özün şahid olacaqsan.

Cəmiyyət də bizim doğru və yanlışları-mıza qiymətini əməllərimizin, davranışla-rımızın nəticələri ilə verir: haradasa oxu-muşdum ki, istənilən ölkədə polise qarşı mənfi münasibətin formalaşması, insanla-rın polise nifrət ruhunda köklənməsi qısa zamanda orada cinayət hallarının statisti-kasını bir neçə dəfə artırır.

Bunları əsla özümdən yazmıram. El-mi-tədqiqat mərkəzləri onillər ərzində belə məsələləri öyrəniblər, statistik təhl-lillər aparıblar, aydın nəticələrə gəliblər. Ona görə də polis haqqında mənfi rəy yürüdən hər kəs əvvəlcə düşünməlidir: bununla gələcəyin neçə cinayətkarına yardım göstərirəm, neçə ağır cinayətə, neçə insanın cinayət qurbanı olmasına vəsilə oluram?!

Sovet vaxtı belə bir ifadə çox məşhur idi: "mənim milisim məni qoruyur". Sovet milisi bu ifadəni xüsusilə İkinci Dünya mü-haribəsindən sonra cəmiyyətdə cinayət-karlıq hallarına qarşı mübarizədə göstər-diyi fədakarlıqlara, ictimai əsasışın, in-sanların təhlükəsizliyinin təmin olunması sahəsindəki fədakarlıqlarına görə haqq et-mişdi. Söhbəti çox uzatmayacağam: o il-lərdə çəkilmiş "Görüş yerini dəyişmək ol-maz", "Arxadan vurulan zərbə" kimi sovet trillerlərini xatırlasaq, daxili işlər orqanları əməkdaşlarının o vaxtlar da necə mətinlik-lə çalışdıqlarını, bu sistemdə necə çətin-liklər bahasına güclü ənənələrin formalaş-dığını və bu ənənələrin təcrübəli peşəkar-lardan gənc davamçılara ötürüldüyünü gö-rərik.

Əfsuslar olsun ki, ötən əsrin 90-cı il-lərinin əvvəllərində çox qısa zaman içində bu ənənələr sıradan çıxarıldı. Adını yenicə dəyişmiş polise qarşı məqsədli təxribatlar işə düşdü. Əsl pe-şəkarlar kənarlaşdırıldı, yerlərinə - ge-yindiği formanın, daşdığı poqonların məsuliyyətini qətiyyənlə dərk etməyən, öz vəzifə borcunu yerinə yetirib ictimai əsasış təmin etmək əvəzinə siyasətlə məşğul olan və polisi də siyasi təxribat-lara çəkib öz oyunlarına alət etmək istə-yən təsadüfi adamlar gətirildi.

(ardı növbəti sayımızda)